

जन्संपर्क कक्ष
शिवाजी विद्यापीठ, कोल्हापूर

7 OCT 2017

Times of India

SUK team completes two-day trek to Panhala-Pawankhind

TIMES NEWS NETWORK

Kolhapur: Over 100 students from the Shivaji University, Kolhapur (SUK) and the vice-chancellor Devanand Shinde of SUK successfully completed a two-day trek at the Panhala-Pawankhind historic route earlier this week.

The SUK and Sahyadri Pratishthan (a historical cultural club in the city) had jo-

The students interacted with people from villages en-route. Some of the students also provided new school bags and stationary to small children there

intly arranged the trekking programme. The National Service Scheme (NSS) students along with the SUK officials were also present.

Shinde said, "The events that have taken place on this historic route in past needs to be reminded to present generation. The inspiration drawn from it should be used for the welfare of the rural areas. The migration of the rural population to the urban areas can be stopped if ample employment opportunities are created at the rural level."



The team members relax after completion of the trek

The students and the authorities also used the event to interact with people from many villages en-route. Some of the students en-route also provided new school bags to the villagers. Many officials from the SUKs-affiliated colleges were also present for the event.

Elaborating on the activity, an SUK official said, "Apart from trekking, they were accompanied with the experts of the adventure groups, who told the students about adventure activities as well as the historic signifi-

cance of the route."

"Due to the distance, the trek was organised with a one-night halt in one of the villages falling en-route," the official added.

It has to be noted that the trek had a historic significance as the famous king Shivaji had escaped from Panhala and reached Vishalgad in the middle of the night, which was followed by a battle at Pawankhind centuries ago. The 40km trek between Panhala and Pawankhind traverses through dense forest area and muddy paths.

7 OCT 2017

जनसंपर्क कक्ष
तरुण भारत शिवाजी विद्यापीठ, कोल्हापूर

प्राचार्य डॉ. डी. आर. मोरे यांचा उद्या गौरव समारंभ

प्राचार्य एकनाथ काटकर यांची पत्रकार परिषदेत माहिती

प्रतिनिधी
कोल्हापूर

डॉ. डी. आर. मोरे यांनी शैक्षणिक व प्रशासकीय क्षेत्रात सुमारे ३८ वर्षे सेवा केली आहे. शिवाजी विद्यापीठाच्या बी. सी. यु. डी. चे माजी संचालक पदावर ते कार्यरत होते. नुकतेच ते सेवानिवृत्त झाले आहेत. त्यांच्या या कार्याचा यथोचित सन्मान व्हावा, यासाठी ८ रोजी प्राचार्य डॉ. डी. आर. मोरे सेवा गौरव समारंभाचे आयोजन करण्यात आले आहे, अशी माहिती प्राचार्य एकनाथ काटकर यांनी पत्रकार परिषदेत दिली.

याबाबत अधिक माहिती

देताना एकनाथ काटकर यांनी सांगितले की, डॉ. डी. आर. मोरे यांनी प्राध्यापक, प्राचार्य, अधिसभा सदस्य, विद्यापरिषद सदस्य, व्यवस्थापन परिषद सदस्य, बी.सी.यु.डी.चे संचालक, प्रभारी कुलगुरू अशा विविध पदांवर काम करून आपल्या कर्तृत्वाचा ठसा उमटवला आहे. प्राचार्य डॉ. मोरे हे १९९८ पासून शैक्षणिक क्षेत्रात कार्यरत आहेत. त्यांनी श्री शहाजी छत्रपती महाविद्यालयात ज्युनिअर कॉलेजमध्ये इंग्रजी विषयाचे प्राध्यापक म्हणून आपल्या कारकिर्दीस प्रारंभ केला. पुढे दोन वर्षांनंतर त्यांनी वरिष्ठ

महाविद्यालयाकडे प्राध्यापक म्हणून कामास सुरुवात केली. माजी कृषी राज्यमंत्री श्रीपतराव बोद्रे यांनी डॉ. मोरे यांचे इंग्रजीतील प्रभूत्व, उत्कृष्ट अध्यापन व प्रशासकीय कौशल्य ओळखून त्यांना स्वतःहून प्राचार्य होण्याची संधी दिली. त्यानंतर डॉ. मोरे यांनी, मिळालेल्या संधीचे सोने करून शहाजी महाविद्यालयाचा नावलौकिक उत्तरोत्तर वाढवला.

ते म्हणाले, डॉ. मोरे यांनी लिहिलेल्या 'इंडिया अॅन्ड पाकिस्तान: फेअर अपार्ट' आणि 'दि नॅविल्स ऑन दि इंडिया पार्टिशन' या दोन पुस्तकांना आंतरराष्ट्रीय स्तरावर मान्यता

मिळाली आहे. लायब्ररी ऑफ कॉग्रेस या जगातील सर्वात मोठ्या ग्रंथालयातही या ग्रंथांचा चांगला संदर्भग्रंथ म्हणून उपयोग होत आहे. अमेरिकेतील ग्रंथालयाने त्यांच्या ग्रंथांना आंतरराष्ट्रीय मानांकने दिले आहे. त्यांच्या मार्गदर्शनाखाली हजारो विद्यार्थी, प्राध्यापक, अधिकारी, कर्मचारी घडले आहेत. त्यांच्या कार्याचा यथोचित गौरव व्हावा, या हेतूने विविध क्षेत्रातील मंडळींनी प्राचार्य प्रा. डॉ. डी. आर. मोरे गौरव समिती स्थापन करून त्यांचा यथोचित गौरव करण्याचे ठरवले आहे, असेही प्राचार्य काटकर यांनी स्पष्ट केले.

जलसंपर्क कक्ष
शिवाजी विद्यापीठ, कोल्हापूर

17 OCT 2017

महाराष्ट्र टाईम्स

‘जैवसंवर्धन मानवासाठी लाभदायकच’

म. टा. प्रतिनिधी, कोल्हापूर,

‘सण, उत्सवांच्या नावाखाली मोठ्या प्रमाणात पर्यावरण आणि जैवविविधतेचा नाश करतो. मात्र, जैवसंवर्धनासाठी शाश्वत प्रयत्न करीत राहिल्यास अंतिमतः ते मानवी समुदायासाठी लाभदायक ठरणार आहे,’ असे प्रतिपादन महाराष्ट्र राज्य जैवविविधता मंडळाचे (नागपूर) अध्यक्ष व भारतीय वन सेवेचे (निवृत्त) अधिकारी डॉ. विलास बर्डेकर यांनी येथे केले.

शिवाजी विद्यापीठातील प्राणीशास्त्र अधिविभाग व महाराष्ट्र राज्य जैवविविधता मंडळ, वन विभाग, नागपूर यांच्या संयुक्त विद्यमाने ‘राज्यस्तरीय जैवविविधता संवर्धन आणि जागृती’ या विषयावर एकदिवसीय कार्यशाळेचे आयोजन करण्यात आले. यावेळी उद्घाटन समारंभाचे प्रमुख पाहुणे म्हणून ते बोलत होते. विद्यापीठाच्या राजर्षी शाहू सभागृहामध्ये आयोजित कार्यक्रमाच्या अध्यक्षस्थानी प्र-कुलगुरु डॉ. डी. टी. शिर्के उपस्थित होते.

डॉ. बर्डेकर म्हणाले, ‘आपण सणांच्या नावाखाली पर्यावरणाचा, झाडापानांचा जो नाश करतो, तो टाळण्यासाठी लोकजागृती करणे आवश्यक आहे. जडीबुटी

विकणाच्या लोकांकडील ज्ञानही जतन करणे आवश्यक आहे. आपल्याकडील ज्ञान, संशोधनाचे इतर देशांत खूप मोठ्या प्रमाणात संवर्धन होते. आपल्या देशात मात्र तसे होत नाही. त्या दृष्टीनेही आपण सदैव जागरूक राहणे आवश्यक आहे.’

प्र-कुलगुरु डॉ. शिर्के म्हणाले, ‘जैवविविधतेच्या संवर्धनात स्थानिक लोकांच्या सहभागाबरोबरच त्यांच्याकडून स्थानिक जैवविविधतेची माहिती घेऊन तिचे संकलन करणे गरजेचे आहे. जैवविविधता ही शिवाजी विद्यापीठ परिसराची श्रीमंती आहे. या जैवविविधतेचे संवर्धन करण्याची जबाबदारी सर्वच घटकांची आहे. संशोधक, प्राध्यापक यांच्याबरोबरच शाळेमधील विद्यार्थ्यांनाही जैवविविधतेच्या संवर्धनाची माहिती देण्याची आवश्यकता आहे.’

यावेळी पशुवैद्यकीय अधिकारी डॉ. अनिल पाटील यांनीही मनोगत व्यक्त केले. यावेळी प्राणीशास्त्र अधिविभाग प्रमुख डॉ. पी. डी. राऊत यांनी प्रास्ताविक केले. डॉ. ए. डी. जाधव यांनी पाहुण्यांचा परिचय करून दिला. डॉ. एम. व्ही. शांताकुमार यांनी आभार मानले. यावेळी डॉ. डी. व्ही. मुळे यांच्यासह पर्यावरणशास्त्राचे संशोधक विद्यार्थी, विद्यार्थिनी उपस्थित होते.

जनसंपर्क कक्ष
शिवाजी विद्यापीठ, कोल्हापूर
17 OCT 2017
महाराष्ट्र टाइम्स

'अवयवदान जागृतीत पुढाकार घ्यावा'

म. टा. प्रतिनिधी, कोल्हापूर

'अवयवदानामुळे अनेकांना जीवदान मिळू शकते. त्यामुळे त्यासाठी समाजात जनजागृती मोहीम सुरूच आहे. अवयवदान जागृतीमध्ये तरुणांचे योगदान आवश्यक आहे,' असे प्रतिपादन डॉ. जयप्रकाश रामानंद यांनी केले.

शिवाजी विद्यापीठाच्या एम. बी. ए. अधिविभागामध्ये आयोजित अवयवदान जागृती कार्यक्रमाच्या उद्घाटनप्रसंगी प्रमुख पाहुणे म्हणून राजर्षी छत्रापती शाहू महाराज शासकीय वैद्यकीय महाविद्यालयाचे अधिष्ठाता डॉ. रामानंद बोलत होते. यावेळी कार्यक्रमाच्या अध्यक्षस्थानी वाणिज्य व व्यवस्थापन शाखेचे अधिष्ठाता डॉ. ए. एम. गुरव उपस्थित होते.

डॉ. रामानंद पुढे म्हणाले, 'तरुणांमध्ये अवयवदानासंबंधी जागृती होणे गरजेचे आहे. सध्या भारतामध्ये अवयवांची गरज असणाऱ्या लोकांची संख्या फार मोठी आहे. दान करणारे लोक कमी आहेत जर तरुणांचा सहभाग वाढला तर ते या संदर्भात चांगले समाज प्रबोधन करू शकतील.'

यावेळी शासकीय वैद्यकीय महाविद्यालयाचे सहयोगी प्राध्यापक डॉ. मोहन राऊत यांनी अवयवदान व देहदान यातील फरक सांगितला.

जन्संपर्क कक्ष
शिवाजी विद्यापीठ, कोल्हापूर

7 OCT 2017

तरुण भारत

विद्यापीठात स्वच्छता मोहिमेला उत्स्फूर्त प्रतिसाद

कोल्हापूर : महात्मा गांधी व लाल बहादूर शास्त्री यांच्या जयंतीनिमित्त शिवाजी विद्यापीठ मुख्य प्रशासकीय इमारतीच्या पोर्चमध्ये त्यांच्या प्रतिमेस प्र-कुलगुरू डॉ. डी. टी. शिर्के यांच्या हस्ते पुष्पहार अर्पण करून अभिवादन करण्यात आले. गांधी अभ्यास केंद्राच्या संचालक डॉ. भारती पाटील यांनी उपस्थितांना अहिंसा, शांततेची तसेच स्वच्छतेची शपथ दिली. विद्यापीठ परिसराची स्वच्छता करून विद्यापीठ परिसर चकाचक केला. या स्वच्छता अभियानात शिक्षक, प्रशासकीय अधिकारी, सेवक आणि विद्यार्थ्यांनी हजेरी लावली.

विद्यापीठ परिसरात सकाळी आठ ते दहा या कालावधीत 'स्वच्छ भारत' अभियानांतर्गत स्वच्छता केली. रस्त्याकडेला वाढलेली काटेरी झुडपे, गवत, परिसरात पडलेला कचरा काढून विद्यापीठ परिसर स्वच्छ केला. मुख्य प्रशासकीय इमारतीमधील प्रशासकीय सेवकांनी त्यांना नेमून दिलेल्या एनसीसी भवन गेटपर्यंतच्या परिसरामध्ये तर अधिविभागांनी आपापल्या परिसराची स्वच्छता केली.

ग्रंथालयाच्या अभ्यासिकेमधील विद्यार्थ्यांनीही विद्यापीठाच्या आवाहनाला प्रतिसाद देत उत्स्फूर्तपणे स्वच्छता अभियानात सहभाग नोंदवला.

जन्मसंपर्क कक्ष
शिवाजी विद्यापीठ, कोल्हापूर

7 OCT 2017

तरुण भारत

घुबड- मधमाशा शेतकऱ्यांचे मित्र

प्रतिनिधी
कोल्हापूर

घुबड रात्रीच्या वेळी उंदीर-घुशींचा सफाया करते. यामुळे ते शेतकऱ्यांचा मित्र आहे. मधमाशांचा निसर्गात मोठा उपयोग आहे. अशा वन्यप्राण्यांच्या जतन व संवर्धनाची गरज आहे असे प्रतिपादन वन्यजीव अभ्यासक अनिल चौगुले यांनी केले. वनविभागाच्या वतीने वन्यजीव सप्ताहानिमित्त शिवाजी विद्यापीठात आयोजित व्याख्यानात अनिल चौगुले बोलत होते.

वनविभागाच्या वतीने वन्यजीव सप्ताहानिमित्त 9 ऑक्टोबरपासून विविध उपक्रमांचे आयोजन करण्यात आले आहे. या उपक्रमांतर्गत गुरुवारी शिवाजी विद्यापीठात वन्यजीव गुन्हे व प्रतिबंधात्मक उपाययोजना घुबड व मधमाशा संवर्धन, वनस्पतींची ओळख, जैवविविधता या विषयावर व्याख्यानाचे आयोजन करण्यात

आले होते. यावेळी उपवनसंरक्षक डॉ. प्रभुनाथ शुक्ला यांची प्रमुख उपस्थिती होती.

वनविभागाच्या वतीने शिवाजी विद्यापीठात व्याख्यान.

घुबड व मधमाशा संवर्धन या विषयावर बोलताना अनिल चौगुले म्हणाले, उंदीर हे घुबडाचे खाद्य आहे. घुबड रात्रीच्या वेळीच उंदरांची शिकार करते. यामुळे शेतातील पिकांचे संरक्षण होते. उंदीर-घुशी मारण्यासाठी औषधांचा वापर केला जात आहे. या औषधामुळे झाडे नष्ट होतात. पण परिणामी निसर्गातील अन्नसाखळी नष्ट होते असे त्यांनी सांगितले. मधमाशांचा उपयोगही निसर्गात मोठा आहे. रमण कुलकर्णी यांनी जैवविविधतेवर मार्गदर्शन केले. यावेळी मनोज लेखक, डॉ. जयदीप बागी, परिक्षेत्र वनसंरक्षक विश्वजित जाधव, राजू सावंत, अमोल कुलकर्णी उपस्थित होते.